



# ច្បាប់ ស្តីពី

វិសោធនកម្មមាត្រា ៣ មាត្រា ២៣ មាត្រា ៣០ មាត្រា ៣៣ មាត្រា ៣៤ មាត្រា ៣៥  
មាត្រា ៣៦ មាត្រា ៣៧ មាត្រា ៣៨ មាត្រា ៣៩ និងមាត្រា ៤០  
នៃច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ ឆ្នាំ ២០០១





**ព្រះរាជក្រម**

**យើង**

នស/រកម/០៦១៤/០០៩

**ព្រះករុណាព្រះបាទសម្តេចព្រះបរមនាថ នរោត្តម សីហមុនី**  
**សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ**  
**ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា**  
**ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/១២១៣/០១៧ ចុះថ្ងៃទី០៩ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងអី និងថាមពល
- បានទ្រង់យល់ព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ២០០១ ដែលប្រកាសឱ្យប្រើច្បាប់ស្តីពីការគ្រប់គ្រងនិងការធ្វើអាជីវកម្មធនធានអី
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

**ប្រកាសឱ្យប្រើ**

ច្បាប់ស្តីពីវិសោធនកម្មមាត្រា៣ មាត្រា២៣ មាត្រា៣០ មាត្រា៣៣ មាត្រា៣៤ មាត្រា៣៥ មាត្រា៣៦ មាត្រា៣៧ មាត្រា៣៨ មាត្រា៣៩ និងមាត្រា៤០នៃច្បាប់ស្តីពីការគ្រប់គ្រងនិងការធ្វើអាជីវកម្មធនធានអី ដែលត្រូវប្រកាសឱ្យប្រើដោយព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ២០០១ ដែលរដ្ឋសភាបានអនុម័តកាលពីថ្ងៃទី៣១ ខែឧសភា ឆ្នាំ២០១៤ នាសម័យប្រជុំរដ្ឋសភាលើកទី១០ នីតិកាលទី៥ ហើយដែលព្រឹទ្ធសភាបានពិនិត្យចប់សព្វគ្រប់លើទម្រង់និងគតិច្បាប់នេះទាំងស្រុងកាលពីថ្ងៃទី១១ ខែមិថុនា ឆ្នាំ២០១៤ នាសម័យប្រជុំពេញអង្គលើកទី១ នីតិកាលទី៤ ហើយដែលមានសេចក្តីទាំងស្រុងដូចតទៅ ៖



---

---

**ច្បាប់  
ស្តីពី**

**វិសោធនកម្មមាត្រា ៣ មាត្រា ២៣ មាត្រា ៣០  
មាត្រា ៣៣ មាត្រា ៣៤ មាត្រា ៣៥ មាត្រា ៣៦  
មាត្រា ៣៧ មាត្រា ៣៨ មាត្រា ៣៩ និងមាត្រា ៤០  
នៃច្បាប់ស្តីពីការគ្រប់គ្រង និងការធ្វើអាជីវកម្ម  
ធនធានរ៉ែ ដែលត្រូវប្រកាសឱ្យប្រើ**

**ដោយព្រះរាជក្រមលេខ**

**នស/រកម/០៧០១/០៩**

**ចុះថ្ងៃទី ១៣ ខែ កក្កដា ឆ្នាំ ២០០១**



២/៦



**មាត្រាមួយ.-**

មាត្រា៣ មាត្រា២៣ មាត្រា៣០ មាត្រា៣៣ មាត្រា៣៤ មាត្រា៣៥ មាត្រា៣៦ មាត្រា៣៧ មាត្រា៣៨ មាត្រា៣៩ និងមាត្រា៤០នៃច្បាប់ស្តីពីការគ្រប់គ្រងនិងការធ្វើអាជីវកម្មធនធានរ៉ែ ដែលត្រូវប្រកាសឱ្យប្រើដោយ ព្រះរាជក្រមលេខ នស/រកម/០៧០១/០៩ ចុះថ្ងៃទី ១៣ ខែ កក្កដា ឆ្នាំ២០០១ ត្រូវបានធ្វើវិសោធនកម្មដូចតទៅ៖

**មាត្រា៣.-ថ្មី**

ធនធានរ៉ែគឺជាសារធាតុទាំងឡាយណា ទោះជាក្នុងទម្រង់រឹង រាវ ឧស្ម័នដែលកើតឡើងដោយធម្មជាតិ តាមដំណើរវិវត្តភូគព្ភសាស្ត្រ ឬជាលទ្ធផលនៃការដឹកយកពីក្នុងដី លើដី ក្នុងសមុទ្រ ក្រោមបាតសមុទ្រ មានជាអាទិ៍ គ្រួស ធុរ្យ ធុរ្យ រ៉ែអលោហៈ រ៉ែលោហៈ ទឹកខនិងជ ថ្ម ក្រួស ខ្សាច់ ដីឥដ្ឋ ប្រេងកាត និងឧស្ម័ន ។

ប្រតិបត្តិការធនធានរ៉ែគឺជាការធ្វើសកម្មភាព បុរេសេនា ស្វែងរករក និងអាជីវកម្មធនធានរ៉ែ ។

បុរេសេនាគឺជាការស្វែងរករកជំហានដំបូងនៅស្រទាប់ដីលើ ដោយប្រើប្រាស់ឧបករណ៍សាមញ្ញ ហើយ មានការប៉ះពាល់បន្តិចបន្តួចដល់ផ្ទៃដី ដើម្បីកំណត់វត្តមានធនធានរ៉ែ ដែលមានតម្លៃពាណិជ្ជកម្ម និងអាចជា ទិសដៅសម្រាប់ការស្នើសុំអាជ្ញាប័ណ្ណស្វែងរក និងអាជីវកម្មធនធានរ៉ែ ។

ការស្វែងរកគឺជាការសិក្សាស្រាវជ្រាវក្នុងបំណងរកឱ្យឃើញ ធ្វើតេស្តសន្ទស្សន៍រ៉ែ ដើម្បីកំណត់ សក្តានុពល ទំហំ គុណភាព បរិមាណ ព្រមទាំងលទ្ធភាពសេដ្ឋកិច្ច អាជីវកម្មតាមរយៈការធ្វើបុរេសេនា ការស្រាវជ្រាវភូគព្ភសាស្ត្រ ប្រភូគព្ភសាស្ត្រ និងគីមីភូគព្ភសាស្ត្រ ការដឹកកាយ ការខ្ទង ការដឹកជញ្ជូន និងការធ្វើវិភាគដី ដីល្បាប់ ទឹក ថ្ម និងគំរូរ៉ែផ្សេងៗទៀត ។

អាជីវកម្មធនធានរ៉ែគឺជាប្រតិបត្តិការដឹកយកធនធានរ៉ែ ដែលក្នុងនោះធនធានរ៉ែត្រូវបានយកចេញពី ជម្រករ៉ែ ធ្វើប្រព្រឹត្តិកម្ម ដឹកជញ្ជូន លក់ដូរ ឬការនាំចេញក្នុងគោលបំណងពាណិជ្ជកម្ម ។ ដោយឡែកការ លក់ដូរ ការនាំចេញ ការនាំចូលលោហធាតុមានតម្លៃ គ្រួសថ្មមានតម្លៃដែលមិនទាន់ច្នៃ និងកែច្នៃរួចហើយ ត្រូវ ស្ថិតនៅក្រោមបញ្ញត្តិច្បាប់នៃព្រះរាជាណាចក្រកម្ពុជាដែលមានជាធរមាន ។

ផលិតផលរ៉ែសំដៅដល់ផលិតផលរ៉ែដែលបានមកពីការធ្វើប្រតិបត្តិការធនធានរ៉ែរបស់សម្បទានិក ដែលមានអាជ្ញាប័ណ្ណធនធានរ៉ែពីក្រសួងទទួលបន្ទុកវិស័យរ៉ែ ។

**មាត្រា២៣.-ថ្មី**

រដ្ឋមន្ត្រីទទួលបន្ទុកវិស័យរ៉ែត្រូវចាត់តាំងមន្ត្រីអធិការកិច្ចធនធានរ៉ែដើម្បីពិនិត្យការអនុវត្តច្បាប់នេះ ។

មន្ត្រីអធិការកិច្ចធនធានរ៉ែមានសិទ្ធិ ៖

- ធ្វើអធិការកិច្ចក្នុងតំបន់អាជ្ញាប័ណ្ណដើម្បីកំណត់វាយតម្លៃអំពីស្ថានភាពប្រតិបត្តិការធនធានរ៉ែ និង ពិនិត្យអនុលោមភាពតាមច្បាប់ គោលការណ៍បច្ចេកទេស និងបទប្បញ្ញត្តិស្តីពីសុវត្ថិភាព និងការ ការពារបរិស្ថាននិងសង្គម
- តម្រូវឱ្យផ្អាកជាបណ្តោះអាសន្ន ឬកែប្រែប្រតិបត្តិការធនធានរ៉ែក្នុងករណីដែលប្រតិបត្តិការធនធាន រ៉ែនោះអាចបង្កគ្រោះថ្នាក់ ឬហានិភ័យធ្ងន់ធ្ងរដល់សុវត្ថិភាពពលកម្ម និង/ឬបរិស្ថាន ផ្អាកឬយាត់ទុកមធ្យោបាយផលិតកម្មដែលធ្វើប្រតិបត្តិការធនធានរ៉ែលើសច្បាប់ ឬមធ្យោបាយដឹក ជញ្ជូនធនធានរ៉ែដោយខុសច្បាប់ ឬមិនត្រឹមត្រូវតាមគោលការណ៍បច្ចេកទេស





- បំពេញភារកិច្ចផ្សេងទៀតតាមការប្រគល់ជូនរបស់រដ្ឋមន្ត្រីទទួលបន្ទុកវិស័យវី ។

មន្ត្រីអធិការកិច្ចធនធានវីទទួលនីតិសម្បទាឱ្យពិនិត្យបទល្មើសដូចមានចែងក្នុងច្បាប់នេះស្របតាមបទប្បញ្ញត្តិនៃក្រមនីតិវិធីព្រហ្មទណ្ឌ ។ បែបបទនិងនីតិវិធីនៃការផ្តល់នីតិសម្បទាចំពោះមន្ត្រីអធិការកិច្ចធនធានវី ត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួងយុត្តិធម៌ និងរដ្ឋមន្ត្រីទទួលបន្ទុកវិស័យវី ។

បែបបទ និងនីតិវិធីនៃការធ្វើអធិការកិច្ច ត្រូវកំណត់ដោយប្រកាសរបស់រដ្ឋមន្ត្រីទទួលបន្ទុកវិស័យវី ។  
ឯកសណ្ឋាន និងសញ្ញាសម្គាល់របស់មន្ត្រីអធិការកិច្ចធនធានវីត្រូវកំណត់ដោយអនុក្រឹត្យ ។

**មាត្រា ៣០.- ថ្មី**

ហាមដាច់ខាតការដឹកជញ្ជូនធនធានវីឬផលិតផលវីចេញពីការដ្ឋាន ក្នុងករណីដែលធនធានវី ឬផលិតផលវីនោះមិនទាន់បានបង់សួយសារ ឬគ្មានលិខិតអនុញ្ញាតពីរដ្ឋមន្ត្រីទទួលបន្ទុកវិស័យវី ។

ហាមដាច់ខាតការនាំចេញធនធានវី ឬផលិតផលវីទៅក្រៅប្រទេសដោយគ្មានលិខិតអនុញ្ញាតពីរដ្ឋមន្ត្រីទទួលបន្ទុកវិស័យវី ។

**មាត្រា ៣៣.- ថ្មី**

បុគ្គលណាដែលធ្វើប្រតិបត្តិការស្វែងរកធនធានវីដោយគ្មានអាជ្ញាប័ណ្ណធនធានវីត្រូវផាកពិន័យជាប្រាក់ដោយក្រសួងទទួលបន្ទុកវិស័យវីចំនួនពី ៥០០ ០០០(ប្រាំសែន)រៀល ទៅ ១ ០០០ ០០០(មួយលាន)រៀល ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផ្ដន្ទាទោសពិន័យជាប្រាក់ចំនួនពី ១ ០០០ ០០០ (មួយលាន) រៀល ទៅ ៣ ០០០ ០០០(បីលាន)រៀល ឬផ្ដន្ទាទោសដាក់ពន្ធនាគារពី ១(មួយ)ខែ ទៅ ១(មួយ)ឆ្នាំ ឬត្រូវផ្ដន្ទាទោសទាំងពីរ ។

**មាត្រា ៣៤.- ថ្មី**

បុគ្គលណាដែលធ្វើប្រតិបត្តិការស្វែងរកល្មើសនិងកថាខណ្ឌទី២ នៃមាត្រា៧ ឬមាត្រា៨ នៃច្បាប់នេះ ត្រូវផាកពិន័យជាប្រាក់ដោយក្រសួងទទួលបន្ទុកវិស័យវីចំនួនពី ៥ ០០០ ០០០(ប្រាំលាន)រៀល ទៅ ១០ ០០០ ០០០(ដប់លាន)រៀល ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផ្ដន្ទាទោសពិន័យជាប្រាក់ចំនួនពី ១០ ០០០ ០០០ (ដប់លាន)រៀល ទៅ ២០ ០០០ ០០០(ម្ភៃលាន)រៀល ឬផ្ដន្ទាទោសដាក់ពន្ធនាគារពី ៦(ប្រាំមួយ)ខែ ទៅ ២(ពីរ)ឆ្នាំ ឬត្រូវផ្ដន្ទាទោសទាំងពីរ ។

**មាត្រា ៣៥.- ថ្មី**

បុគ្គលណាដែលធ្វើប្រតិបត្តិការដឹកយកវីដោយគ្មានអាជ្ញាប័ណ្ណធនធានវី ឬល្មើសនិងមាត្រា៧ ឬមាត្រា៨ នៃច្បាប់នេះ ត្រូវផាកពិន័យជាប្រាក់ដោយក្រសួងទទួលបន្ទុកវិស័យវីចំនួនស្មើនឹង២(ពីរ)ដង នៃតម្លៃប៉ាន់ស្មានលើផលិតផលវី តាមរយៈពេលដែលផលវីត្រូវបានដឹកយកដោយផ្អែកលើទំហំឧបករណ៍ គ្រឿងចេតនាផលិតកម្មប្រើប្រាស់ និងបរិមាណវីដែលមានក្នុងទីតាំងនោះ ឬត្រូវផាកពិន័យជាប្រាក់ដោយក្រសួងទទួលបន្ទុកវិស័យវី ចំនួន ១ ៥០០ ០០០(មួយលានប្រាំសែន)រៀលក្នុងមួយថ្ងៃ ដោយគិតចាប់ពីថ្ងៃដែល



*(Handwritten mark)*



បុគ្គលនោះប្រព្រឹត្តខុសហេតុដល់ថ្ងៃដែលសកម្មភាពប្រតិបត្តិការដឹកយកវ៉ែនោះត្រូវបានបញ្ឈប់ ។ ការដាក់ពិន័យ  
នេះត្រូវធ្វើឡើងដោយជ្រើសរើសយកការដាក់ពិន័យណាមួយដែលមានចំនួនច្រើនជាង ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផ្ដន្ទាទោសពិន័យជាប្រាក់ទ្រង់ទ្រាយនៃប្រាក់ដែលត្រូវដាក់  
ពិន័យដូចមានចែងក្នុងកថាខណ្ឌទី១ នៃមាត្រានេះ ឬត្រូវផ្ដន្ទាទោសដាក់ពន្ធនាគារពី ១(មួយ)ឆ្នាំទៅ  
៥(ប្រាំ)ឆ្នាំ ឬត្រូវផ្ដន្ទាទោសទាំងពីរ ដោយមិនទាន់គិតដល់សំណងនៃការខូចខាតផ្សេងទៀត ។ ឧបករណ៍  
គ្រឿងចក្រនិងមធ្យោបាយផលិតកម្មផ្សេងទៀតពាក់ព័ន្ធនឹងអំពើល្មើសនេះត្រូវបម្រុងជាសម្បត្តិរដ្ឋ ។

**មាត្រា ៣៦.- ថ្មី**

បុគ្គលណាដែលធ្វើប្រតិបត្តិការដឹកយកវ៉ែនដោយអាជ្ញាបណ្ណធនធានវ៉ែនអស់សុពលភាព ឬក្រៅដែនអាជ្ញាបណ្ណ  
ឬមិនបានដាក់ពាក្យស្នើសុំពន្យារបន្តអាជ្ញាបណ្ណធនធានវ៉ែនទាន់ពេលវេលា ត្រូវដាក់ពិន័យ ឬផ្ដន្ទាទោសដូច  
មានចែងក្នុងមាត្រា៣៥ថ្មី នៃច្បាប់នេះ ។

សម្បទានិកដែលមិនគោរពតាមលក្ខខណ្ឌដូចមានបញ្ញត្តិក្នុងអាជ្ញាបណ្ណធនធានវ៉ែនត្រូវដាក់ពិន័យជា  
ប្រាក់ដោយក្រសួងទទួលបន្ទុកវិស័យវ៉ែន ចំនួនពី ៥ ០០០ ០០០(ប្រាំលាន)រៀល ទៅ ៥០ ០០០ ០០០  
(ហាសិបលាន)រៀល ដោយមិនទាន់គិតដល់សំណងនៃការខូចខាតផ្សេងទៀត ។

**មាត្រា ៣៧.- ថ្មី**

បុគ្គលណាដែលប្រព្រឹត្តល្មើសនឹងកថាខណ្ឌទី១ នៃមាត្រា៣០ថ្មី នៃច្បាប់នេះត្រូវដាក់ពិន័យជាប្រាក់  
ដោយក្រសួងទទួលបន្ទុកវិស័យវ៉ែន ចំនួនទ្រង់ទ្រាយនៃតម្លៃធនធានវ៉ែន ឬផលិតផលវ៉ែនដែលបានដឹកចេញពីការដ្ឋាន  
ឬត្រូវដកហូតអាជ្ញាបណ្ណធនធានវ៉ែន ឬត្រូវទទួលទោសទាំងពីរ ។

បុគ្គលណាដែលប្រព្រឹត្តល្មើសនឹងកថាខណ្ឌទី២ នៃមាត្រា៣០ថ្មី នៃច្បាប់នេះត្រូវផ្ដន្ទាទោសពិន័យជា  
ប្រាក់ចំនួនទ្រង់ទ្រាយនៃតម្លៃធនធានវ៉ែន ឬផលិតផលវ៉ែនដែលបាននាំចេញទៅក្រៅប្រទេស ឬត្រូវផ្ដន្ទាទោសដាក់  
ពន្ធនាគារពី ១(មួយ)ឆ្នាំ ទៅ៥(ប្រាំ)ឆ្នាំ ឬត្រូវផ្ដន្ទាទោសទាំងពីរ ។

**មាត្រា ៣៨.- ថ្មី**

សម្បទានិកដែលមិនអនុញ្ញាតឱ្យមន្ត្រីអធិការកិច្ចធនធានវ៉ែនចុះត្រួតពិនិត្យដូចមានចែងក្នុងមាត្រា២៣ថ្មី  
នៃច្បាប់នេះត្រូវដាក់ពិន័យជាប្រាក់ដោយក្រសួងទទួលបន្ទុកវិស័យវ៉ែន ចំនួនពី ៥ ០០០ ០០០(ប្រាំលាន)  
រៀលទៅ ១០ ០០០ ០០០(ដប់លាន)រៀល ឬត្រូវល្អិតអាជ្ញាបណ្ណធនធានវ៉ែនរយៈពេលមិនលើសពី៦  
(ប្រាំមួយ)ខែ ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវដកហូតអាជ្ញាបណ្ណធនធានវ៉ែនជាស្ថាពរ ។

**មាត្រា ៣៩.- ថ្មី**

បុគ្គលណាដែលមិនមែនជាម្ចាស់កម្មសិទ្ធិដីស្រែបច្ច្រប់ ហើយធ្វើឱ្យរាំងស្ទះដល់ប្រតិបត្តិការធនធានវ៉ែន  
របស់សម្បទានិកដែលមានអាជ្ញាបណ្ណធនធានវ៉ែនត្រឹមត្រូវតាមច្បាប់នោះ ត្រូវផ្ដន្ទាទោសពិន័យជាប្រាក់ចំនួនពី  
០០០ ០០០(មួយលាន)រៀល ទៅ ៤ ០០០ ០០០(បួនលាន)រៀល ឬត្រូវផ្ដន្ទាទោសដាក់ពន្ធនាគារពី  
១(មួយ)ឆ្នាំ ទៅ ២(ពីរ)ឆ្នាំ ឬត្រូវផ្ដន្ទាទោសទាំងពីរ ។



*(Handwritten mark)*



**មាត្រា ៤០.-ថ្មី**

នីតិវិធីនៃការដាក់ពិន័យលើអំពើល្មើសដូចមានចែងក្នុងច្បាប់នេះត្រូវកំណត់ដោយប្រកាសរបស់រដ្ឋមន្ត្រីទទួលបន្ទុកវិស័យរ៉ែ ។

បុគ្គលដែលទទួលរងផ្ដាច់ការដោយផ្ទាល់ពីសេចក្ដីសម្រេចអំពីទណ្ឌកម្មរបស់រដ្ឋមន្ត្រីទទួលបន្ទុកវិស័យរ៉ែដូចមានចែងនៅក្នុងច្បាប់នេះមានសិទ្ធិធ្វើបណ្ដឹងទៅតុលាការតាមនីតិវិធីក្នុងរយៈពេល៣០ (សាមសិប) ថ្ងៃ គិតចាប់ពីថ្ងៃបានទទួលសេចក្ដីសម្រេច ។

ប្រាក់ដាក់ពិន័យ ប្រាក់ពិន័យតាមសាលក្រម ឬសាលដីការបស់តុលាការ ឬប្រាក់បានមកពីការលក់វត្ថុតាង ដែលតុលាការសម្រេចបិទបិទសម្បត្តិរដ្ឋត្រូវបង់ចូលថវិកាជាតិ ។

រាជរដ្ឋាភិបាលអាចសម្រេចផ្តល់ប្រាក់រង្វាន់លើកទឹកចិត្តដល់មន្ត្រីដែលបានចូលរួមក្នុងការបង្ក្រាបបទល្មើសក្នុងវិស័យរ៉ែ ។

បទប្បញ្ញត្តិនៃជំពូកទោល (បទប្បញ្ញត្តិទូទៅ) នៃមាតិកាទី១ (បទប្បញ្ញត្តិទូទៅ) ជំពូកទោល (ការបង្ខំដល់រូបកាយ) នៃមាតិកាទី៣ (ការបង្ខំដល់រូបកាយ) នៃគន្ថីទី៨ នៃក្រមនីតិវិធីព្រហ្មទណ្ឌ ត្រូវយកមកអនុវត្តក្នុងករណីដែលសេចក្ដីសម្រេចអំពីការដាក់ពិន័យបានចូលជាស្ថាពរ ។

**មាត្រា ៤១.-**

ច្បាប់នេះ ត្រូវបានប្រកាសជាការប្រញាប់ ។

ថ្ងៃព្រហស្បតិ៍ ៥ កើត ខែ ឧសភា ឆ្នាំ ២០១៤ សំរឹទ្ធិស័ក ព.ស. ២៥៦២  
ធ្វើនៅព្រះបរមរាជវាំង ថ្ងៃទី ២១ ខែ មិថុនា ឆ្នាំ ២០១៤

ពស. ១៤០៦. ៦៥០

**ព្រះហស្តលេខា និងព្រះរាជលញ្ឆករ  
នរោត្តម សីហមុនី**

បានយកសេចក្ដីគ្រាបបង្គំទូលថ្វាយព្រះមហាក្សត្រ  
សូមឡាយព្រះហស្តលេខា  
**នាយករដ្ឋមន្ត្រី  
ហត្ថលេខា**

**សម្តេចអគ្គមហាសេនាបតីតេជោ ហ៊ុន សែន**

បានយកសេចក្ដីគោរពជម្រាបជូន  
សម្តេចអគ្គមហាសេនាបតីតេជោនាយករដ្ឋមន្ត្រី  
**រដ្ឋមន្ត្រីក្រសួងរ៉ែ និងថាមពល  
ហត្ថលេខា  
ស៊ីង សែម**

លេខ: ៦៦២ ស.ណ

សំណេរដែលមានកម្លែងការមែកផ្សេង  
ថ្ងៃសុក្រ ១០ កើត ខែ ឧសភា ឆ្នាំ សំរឹទ្ធិស័ក ព.ស. ២៥៦២  
រាជធានីភ្នំពេញ ថ្ងៃទី ២២ ខែ មិថុនា ឆ្នាំ ២០១៤

**អគ្គលេខាធិការរាជរដ្ឋាភិបាល**  
  
សុខ សុខា